

## प्रेस विज्ञप्ति

### हरिओम सेवा केंद्र ने मनाया 21वां स्थापना दिवस

आज दिनांक 27 सितंबर 2018 को किंग जॉर्ज चिकित्सा विश्वविद्यालय के सेल्बी हॉल में हरि ओम सेवा केंद्र के 21वें स्थापना दिवस के अवसर पर एक सम्मान समारोह का आयोजन किया गया। इस अवसर पर बतौर मुख्य अतिथि उत्तर प्रदेश के चिकित्स शिक्षा मंत्री मा० आशुतोष टंडन जी उपस्थित हुए। इस अवसर पर लखनऊ महापौर डॉ० संयुक्ता भाटिया एवं चिकित्सा विश्वविद्यालय के कुलपति प्रोफेसर एम०एल०बी०भट्ट भी मौजूद रहें। इस अवसर पर संस्था के संस्थापक मा० चंद्र किशोर रस्तोगी का सम्मान किया गया। इसके साथ ही संस्था ने के०जी०एम०यू द्वारा निरंतर सहयोग करने के लिए सभी विभागाध्यक्षों को सम्मानित किया गया।

इस अवसर पर मा० कुलपति महोदय ने सेवा को ही परम धर्म बताते हुए कहा कि परमार्थ के कार्यों से धन घटता नहीं है बल्कि उम्र घट जाती है। उन्होंने हरिओम सेवा केंद्र द्वारा किए गए कार्यों की प्रशंसा करते हुए कहा कि इस सेवा भाव से किए गए परमार्थ के लिए के०जी०एम०यू सदैव संस्था का आभारी रहेगा।

इस अवसर पर मा० चिकित्सा शिक्षा मंत्री आशुतोष टंडन ने कहा कि चिकित्सकों को लोग धरती का भगवान मानते हैं। समाजसेवा का सामाजिक कार्य तभी सफल हो सकता है, जब पूरा तंत्र मिलकर उसका सहयोग करें। इस कार्य में के०जी०एम०यू द्वारा पूर्ण सहयोग दिए जाने की प्रशंसा करते हुए उन्होंने कहा कि उनका पूरा प्रयास रहेगा कि शासन द्वारा भी संस्था को पूरा सहयोग मिले।

इस कार्यक्रम को संबोधित करते हुए महापौर डॉ० संयुक्ता भाटिया ने कहा कि अच्छे कार्यों के साथ लोग अपने आप ही जुड़ते चले जाते हैं। ऐसे व्यक्तित्व एवं संस्था से ही समाज को प्रेरणा मिलती है। बीमार के साथ तिमरदार की सेवा एक महान कार्य है।

इस कार्यक्रम में मुख्य रूप से रेस्पेक्टरी के विभागाध्यक्ष डॉ० सूर्याकांत, हिमोटोलॉजी के विभागाध्यक्ष डॉ० ऐ०के०त्रिपाठी, मानसिक विभाग के विभागाध्यक्ष डॉ० पी०के०दलाल समेत अन्य विभागाध्यक्ष शामिल हुए।